

వ్యాపార పద్ధతిపై అవగాహన



కూరగాయలను విక్రయిస్తున్న విద్యార్థినులు

దామరగిద్ద, డిసెంబర్ 9 : మండల కేంద్రంలోని రెయిన్ బో పాఠశాలలో వ్యాపార పద్ధతులపై అవగాహన కల్పించారు. ఈ సందర్భంగా విద్యార్థులు తమ ఇంటి నుంచి తెచ్చిన సరుకులు, కూరగాయలు, పూలు, పండ్లు, తినుబండారాలు, ధాన్యం గింజలను అమ్మకానికి పెట్టారు. ఈ సందర్భంగా విద్యార్థుల తల్లిదండ్రులు తిలకించి సరుకులను విద్యార్థులతో కొన్నారు. చదువుతోపాటు వివిధ కార్యకలాపాల్లో అవగాహన నిమిత్తం ఏర్పాటు చేశామన్నారు. కార్యక్రమంలో హెచ్ఎం రామవేందర్ గౌడ్, ఉపాధ్యాయులు సతీశ్ కాంబ్లె, సుప్రగిరి తదితరులు పాల్గొన్నారు.

11నుంచి ఉమామహేశ్వర స్వామి జాతర



ఉమామహేశ్వర మూలవిరాట్

ధన్వాడ, డిసెంబర్ 9 : మండలంలోని ఏ.ఎన్.సిపల్లిలో వెలసిన ఉమామహేశ్వరస్వామి జాతర ఉత్సవాలు సోమవారం నుంచి ప్రారంభమవుతాయని సర్పంచ్ భారతినచిన తెలిపారు. సోమవారం రోజు నవగ్రహ పూజ, అలాగే సంభి సర్పింహయ్య గురుపూజ, రాత్రికి అన్నదానం, మంగళవారం నాడు ఉమామహేశ్వరస్వామి అభిషేకం, మంగళగౌరి బోనాలు, బుధవారం తెల్లవారుజామున ఆగ్నిగుండం, రాత్రికి సాంస్కృతిక కార్యక్రమాలు, అన్నదానం నిర్వహిస్తామని తెలిపారు. ఈ కార్యక్రమానికి ముఖ్య అతిథిగా ఎమ్మెల్యే చిట్టెం పద్మకర్ణి, ఎంపీటీసీ సుధీర్ కుమార్ పాల్గొన్నారు.

భక్తిశ్రద్ధలతో చౌడేశ్వరీ ఆలయంలో హోమం



హోమంలో పాల్గొన్న భక్తులు

ఊట్కూర్, డిసెంబర్ 9 : భక్తిశ్రద్ధలతో చౌడేశ్వరీ ఆలయంలో హోమం నిర్వహించారు. శనివారం కార్తీకమాసం సందర్భంగా ఆలయంలో దంపతులు పాల్గొని అగ్నికి నెయ్యి, సామగ్రి, సమిధులు సమర్పించారు. పురోహితులు కార్తీక మాసం విశిష్టతను భక్తులకు తెలియజేశారు. ఆలయ కమిటీ ఆధ్వర్యంలో భక్తులకు అన్నదానం నిర్వహించారు. కార్యక్రమంలో ఆలయ కమిటీ అధ్యక్షుడు కోస్టి హన్మంతు, తోటప్ప, మోసప్ప పాల్గొన్నారు.

ఖిల్లాలో చిరుతపులి కలకలం



బరెదూడ కళేబరం

ఖిల్లాఘణపురం, డిసెంబర్ 9 : మండల కేంద్రంతో పాటు మండలంలోని ఆయా గ్రామాల్లో ఉన్న గుట్టలపై తరుచుగా పులులు కనిపిస్తున్నాయని ప్రజలు చర్చించుకుంటున్నారు. అందులో భాగంగా శుక్రవారం రాత్రి మండల కేంద్రం సమీపంలోని ప్రధాన రహదారి ద్వారా మిల్లు పక్కన ఉన్న సిద్ది పర్వతాల రైతు పశువుల కొట్లంలో బరెదూడను చిరుత దాడిచేసి కళేబరాలను వదిలివేసింది. రాత్రి సుమారు 1 గంటలకు యజమాని ఇంటి బయటికి రాగా ఎలాంటి అలజడులు రాకపోవడంతో తిరిగి ఇంట్లోకి వెళ్లి నిద్రలోకి జారుకున్నాడు. మరుసటి రోజు ఉదంతం లేచి చూడగా పశువుల కొట్లంలో బరెదూడ కళేబరం కనిపించడంతో ఒక్కసారిగా ఊరికి పడ్డాడు. గ్రామస్తులు వెంటనే ఫారెస్ట్ అధికారులకు సమాచారం ఇవ్వడంతో పాదముద్రలు, కళేబరాన్ని పరిశీలించారు. ఈ సందర్భంగా ఫారెస్ట్ అధికారులు మాట్లాడుతూ మండలంలోని అక్కడక్కడ హైనా తిరిగిన ఆనవాళ్ళు కనిపిస్తున్నాయని బరెదూడపై దాడిచేసింది పులిని, హైనా అని విచారణ చేపడుతున్నామన్నారు. ఖిల్లా ప్రజలు అప్రమత్తంగా ఉండాలని గుట్టలపైకి మేకలు, పశువులను తీసుకెళ్లరాదని, వాటితో పాటు ఒంటరిగా వెళ్లకూడదని వారు సూచించారు.

కేసీఆర్ కోలుకోవాలని ప్రత్యేక పూజలు

కోస్టి, డిసెంబర్ 9 : బీఆర్ఎస్ అధినేత కేసీఆర్ త్వరగా కోలుకోవాలని పార్టీ నాయకులు ప్రత్యేక పూజలు చేశారు. శనివారం మండల కేంద్రంలోని నాచారం గ్రామానికి చెందిన బీఆర్ఎస్ నాయకులు శనివారం గ్రామంలో ఉన్న ఆంజనేయస్వామి ఆలయంలో కేసీఆర్ త్వరగా కోలుకోవాలని పూజలు చేశారు. శుక్రవారం తెల్లవారుజామున ప్రమాదపశాత్తు బాత్మీరామ్లో జారిపడి యశోద దవాఖానలో చికిత్స పొందుతున్నారన్నారు. కార్యక్రమంలో బీఆర్ఎస్ నాయకులు సుభాష్, కిష్టయ్య, వెంకటేశ్, వెంకటయ్య, రాములు, గోవర్ధన్, ఆనంద్, మైపాల్ పాల్గొన్నారు.



నాచారం గ్రామంలో ప్రత్యేక పూజలు చేస్తున్న బీఆర్ఎస్ నాయకులు

మహిళలకు ఉచితబస్సు ప్రయాణం ప్రారంభం



మక్తల్లో మిరాయిలు ఇస్తున్న కాంగ్రెస్ నాయకులు

మక్తల్ టౌన్ డిసెంబర్ 9 : మహాలక్ష్మి పథకం ద్వారా మహిళలకు ఉచితబస్సు ప్రయాణాన్ని శనివారం మధ్యాహ్నం రాష్ట్రవ్యాప్తంగా ప్రారంభించారు. జాతీయ మక్తల్ నుంచి హైదరాబాద్-నారాయణపేట, పాలమూరు-శ్రీశైలం కల్వకుర్తి ప్రాంతాలతో పాటు ఇతర ప్రాంతాలకు మహిళలు బస్సులో వెళ్లారు. ఈ సందర్భంగా బస్టాండ్లో అధిక సంఖ్యలో తరలిరావడంతో బస్టాండ్ ప్రాంతం మహిళలతో కలకలలాడింది. ఈ సందర్భంగా మాజీ ఎంపీటీసీ కోళ్ వెంకటేశ్, పార్టీ మండల అధ్యక్షుడు మాట్లాడుతూ అధికారంలోకి వచ్చిన వెంటనే ఉచిత ప్రయాణాన్ని కల్పించడం ఎంతో సంతోషకరమన్నారు. కార్యక్రమంలో తాయప్ప, గణేశ్, రహీంపట్టి తదితరులు ఉన్నారు.

బస్సుల్లోనూ మహిళలు టికెట్ లేకుండానే ప్రయాణాలు కొనసాగించారు.

ఊట్కూర్లో..

ఊట్కూర్, డిసెంబర్ 9 : ప్రభుత్వం మహిళలకు కొత్తగా అమ్మలక్ష్మి తెచ్చిన మహాలక్ష్మి ఉచిత బస్సు ప్రయాణం పథకం మండల కేంద్రంలో శనివారం ప్రారంభించారు. మహిళలు, యువతులు వయస్సుతో నిమిత్తం లేకుండా అర్హిణి బస్సులో ఉచితంగానే ప్రయాణించారు. బస్సులో ప్రయాణిస్తున్న మహిళలకు కాంగ్రెస్ పార్టీ నాయకులు మిరాయిలు పంపిణీ చేశారు. ఈ సందర్భంగా పేట డిపోకు చెందిన పలు అర్హిణి బస్సులకు అరటి, మామిడి ఆకుల తోరణాలు కట్టి ముస్తాయి చేశారు.



పెట్టెరులో మహిళలకు ఉచిత బస్సును ప్రారంభిస్తున్న కాంగ్రెస్ నాయకులు

విద్యార్థులకు చట్టాలపై అవగాహన ఉండాలి

● సివిల్ జడ్జి మహ్మద్ ఉమర్ మక్తల్ టౌన్, డిసెంబర్ 9 : విద్యార్థి దశలోనే చట్టాలు, ప్రాథమిక హక్కులపై అవగాహన కలిగి ఉండాలని పేట న్యాయమూర్తి ప్రిన్సిపాల్ సీనియర్ సివిల్ జడ్జి మహ్మద్ ఉమర్ అన్నారు. రాష్ట్ర న్యాయ సేవాధికార సంస్థ సూచనల మేరకు జిల్లా న్యాయ సేవ అధికార సంస్థ పేట ఆధ్వర్యంలో హ్యూమన్ నైరెట్స్, యాంటీ కర్ప్షన్ దినోత్సవాన్ని పురస్కరించుకొని శనివారం పట్టణంలో స్కాలర్స్ జూనియర్ కళాశాలలోని విద్యార్థులకు ఏర్పాటు చేసిన అవగాహన కార్యక్రమానికి ముఖ్య అతిథిగా హాజరై విద్యార్థులనుద్దేశించి ఆయన మాట్లాడారు. విద్యార్థులు చదువుకున్న రోజులప్పటినుంచే చట్టాలపై, ప్రాథమిక హక్కులపై అవగాహన కలిగి ఉండాలని సూచించారు. విద్యార్థులు 20 ఏండ్లు నిండే వరకు



విద్యార్థులనుద్దేశించి మాట్లాడుతున్న సీనియర్ సివిల్ జడ్జి మహ్మద్ ఉమర్

ఎలాంటి దురలవాట్ల వైపు ఆకర్షితులు కాకుండా ఒక లక్ష్యాన్ని నిర్దేశించుకుని ఆ లక్ష్యాన్ని చేరుకునే వరకు కష్టపడి చదువుకోవాలని సూచించారు. రాబోయే కాలంలో దేశభవిష్యత్తు అంతా విద్యార్థుల చేతుల్లోనే ఉంటుందని విద్యార్థులు పెరుగుతున్న టెక్నాలజీ కనుగుణంగా చదువులో రాణిస్తే భవిష్యత్తులో ఉన్నత శిఖరాలకు చేరు

వెంకన్నస్వామికి పూజలు



స్వామివారి వల్లకిసేవా కార్యక్రమంలో పాల్గొన్న భక్తులు

కృష్ణ, డిసెంబర్ 9 : మండలంలోని గుడిబల్లూర్ గ్రామంలోని స్వయంభూ లక్ష్మీవేంకటేశ్వర స్వామికి ప్రత్యేక పూజలు చేశారు. శనివారం ఆలయంలో స్వామివారికి వల్లకిసేవ కార్యక్రమంతో పాటు అర్చకులు కుంకుమార్చన, ఆర్థిత సేవలు నిర్వహించారు. గ్రామ ప్రజలు పెద్దఎత్తునా స్వామి వారిని దర్శించుకుని పూజలు నిర్వహించారు. కార్యక్రమంలో భక్తులు, ప్రజలు పాల్గొన్నారు.

ఓటర్ గా నమోదు చేసుకోవాలి

పాన్ గల్, డిసెంబర్ 9 : ప్రతిఒక్కరూ జనవరి 5వ తేదీలోగా ఓటర్ గా నమోదు చేసుకోవాలని తాసిల్దార్ రాంబాయి శనివారం ప్రకటనలో తెలిపారు. లోక్ సభ ఎన్నికల నేపథ్యంలో ఓటర్ జాబితా సవరణకు కేంద్ర ఎన్నికల సంఘం షెడ్యూల్ విడుదల చేసిందని తెలిపారు. గ్రామాల్లో పోలింగ్ కేంద్రాల చూర్చు, చేర్చుల కోసం ఈనెల 20 నుంచి జనవరి 5 వరకు దరఖాస్తులు స్వీకరిస్తున్నట్లు పేర్కొన్నారు. ఈ అవకాశాన్ని మండల ప్రజలు సద్వినియోగం చేసుకోవాలని కోరారు.

మహిళలకు

రూ.2500 ఇవ్వాలి

పాన్ గల్, డిసెంబర్ 9 : మహాలక్ష్మి పథకం కింద మహిళలకు అర్హిణి ఉచిత ప్రయాణం ప్రారంభించిందని, దాంతో పాటు రూ.2500 కూడా ఇవ్వాలని భారత జాతీయ మహిళా సమాఖ్య జిల్లా నాయకురాలు పి.కళావతమ్మ శనివారం ప్రకటనలో కోరారు. శనివారం నుంచి అర్హిణి బస్సులో మహిళలకు ఉచిత ప్రయాణ హామీ అమలు చేయడం సంతోషకరమన్నారు. అదేవిధంగా కాంగ్రెస్ ఎన్నికల హామీలను వెంటనే అమలుపర్చాలని ఆమె కోరారు.

బాధితుడికి ఎమ్మెల్యే పరామర్శ

ఊట్కూర్, డిసెంబర్ 9 : మండలంలోని పులిమామిడి గ్రామానికి చెందిన కాంగ్రెస్ కార్యకర్త రాఘవేందర్ గౌడ్ అస్వస్థతకు గురై హైదరాబాద్ లోని నిమ్స్ దవాఖానాలో చికిత్స పొందుతున్నాడు. ఈమేరకు మక్తల్ ఎమ్మెల్యే వాకిటి శ్రీహరి శనివారం దవాఖానాకు చేరుకుని బాధితుడిని పరామర్శించారు. మెరుగైన వైద్య అందించాలని వైద్యులను కోరారు.

పాలం పనులకు వెళ్లిన కూలీ మృతి

అమరచింత, డిసెంబర్ 9 : పాలం పనులకు వెళ్లిన మృత్యు మృతి చెంది ఘటన మండలంలోని చోటుచేసుకున్నది. ఎన్నై వెంకటేశ్వర్ణ వివరాల మేరకు.. పొందెడ్డిపల్లికి చెందిన దేవరత్నమ్మ కూలీ పనులకోసం గ్రామంలో సంచేపులు పొలంలో నారుమళ్ళు పరుస్తుండగా వెంటనే అక్కడిక్కడే కుర్చున్న కిందపడి మృతి చెందాడు. మృతుడిభార్య భాగ్యమ్మ ఫిర్యాదు మేరకు కేసు నమోదు చేసుకొని దర్యాప్తు చేస్తున్నామని ఎన్నై తెలిపారు.

పేకాట స్థావరంపై పోలీసుల దాడి

నారాయణపేట రూరల్, డిసెంబర్ 9 : మండలంలోని బొమ్మనపాడి గ్రామంలో పేకాట స్థావరంపై పోలీసులు దాడులు నిర్వహించి పలువురిపై కేసులు నమోదు చేశారు. ఎన్నై జయప్రసాద్ కథనం మేరకు బొమ్మనపాడికు చెందిన 9 మంది శుక్రవారం రాత్రి పేకాట ఆడుతున్నట్లు పోలీసులకు సమాచారం అందింది. దీంతో టాస్కోపోర్ట్ పోలీసులు దాడులు నిర్వహించగా రూ.40,200 నగదు, 6 సెల్ ఫోన్లు స్వాధీనం చేసుకొని రూరల్ పోలీస్ స్టేషన్ లో అప్పగించారు. దాడుల్లో చిన్నరాములు, రమేష్, కరవేసింగ్, రాములు, కర్కులప్ప, శివప్ప, వెంటప్ప, శంకరలింగం, నాగప్పతో పాటు పలువురిపై కేసునమోదు చేశామని ఎన్నై తెలిపారు.